

DEĊIŻJONI TAL-KUNSILL 2012/330/PESK**tal-25 ta' Ġunju 2012****li temenda d-Deciżjoni 2011/426/PESK li tahtar ir-Rappreżentant Speċjali tal-Unjoni Ewropea fil-Bosnja u Herzegovina**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28, l-Artikolu 31(2) u l-Artikolu 33 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Lulju 2011, il-Kunsill adotta d-Deciżjoni 2011/426/PESK ⁽¹⁾ li tahtar lis-Sur Peter SØRENSEN bħala r-Rappreżentant Speċjali tal-Unjoni Ewropea (RSUE) fil-Bosnja u Herzegovina. Il-mandat tar-RSUE għandu jiskadi fit-30 ta' Ġunju 2015.
- (2) Id-Deciżjoni 2011/426/PESK ipprovdiet lir-RSUE bl-ammont ta' referenza finanzjarja għall-perijodu mill-1 ta' Settembru 2011 sat-30 ta' Ġunju 2012. Għandu jiġi stabbilit ammont ta' referenza finanzjarja għad għall-perijodu mill-1 ta' Lulju 2012 sat-30 ta' Ġunju 2013.
- (3) Il-Kunsill tal-Affarijiet Barranin, fil-Konklużjonijiet tiegħu tal-10 ta' Ottubru 2011, irriafferma l-impenn tiegħu għat-tishih ulterjuri tas-sostenn tiegħu lill-Bosnja u Herzegovina. It-tim tar-RSUE għandu għalhekk jiġi msahhah skont dan sabiex ikollu għad-dispżizzjoni tiegħu il-persunal mehtieg sabiex jagħti dan is-sostenn.
- (4) Il-Missjoni tal-Pulizija tal-Unjoni Ewropea fil-Bosnja u Herzegovina (EUPM) ser tintemm fit-30 ta' Ġunju 2012. Ir-RSUE għandu jiehu responsabbiltà ta' xi kompiti tal-EUPM fil-qasam tal-istat tad-dritt.
- (5) Ir-RSUE ser jimplementa l-mandat fil-kuntest ta' sitwazzjoni li tista' tiddeterjora u li tista' timpedixxi l-ksib tal-oġġettivi tal-azzjoni esterna tal-Unjoni kif stabbilit fl-Artikolu 21 tat-Trattat.
- (6) Id-Deciżjoni 2011/426/PESK għandha għalhekk tiġi emendata kif adatt,

ADOTTA DIN ID-DEĊIŻJONI:

Artikolu 1

Id-Deciżjoni 2011/426/PESK hija b'dan emendata kif ġej:

⁽¹⁾ ĠU L 188, 19.7.2011, p. 30.

- (1) L-Artikolu 3(e) huwa sostitwit b'dan li ġej:

“(e) jassigura l-implimentazzjoni tal-isforzi tal-Unjoni fil-firxa kollha tal-attivitajiet fil-qasam tal-istat tad-dritt, l-infurzar tal-ġustizzja u r-riforma tas-settur tas-sigurtà, jippromwovi l-koordinazzjoni ġenerali tal-Unjoni ta', u jagħti direzzjoni politika lokali lil, l-isforzi mmexxija mill-Unjoni fis-sostenn lir-riforma tal-pulizija, il-ġlieda kontra l-kriminalità organizzata, il-kriminalità trans-konfinali u l-korruzzjoni u, f'dan il-kuntest, jipprovdi lir-RGħ u lill-Kummissjoni b'evalwazzjonijiet u pariri kif mehtieg”.

- (2) L-Artikolu 3(f) huwa mhassar.

- (3) Fl-Artikolu 5(1) għandu jiżdied is-subparagrafu li ġej:

“L-ammont ta' referenza finanzjarja maħsub biex ikopri n-nefqa relatata mal-mandat tar-RSUE fil-perijodu mill-1 ta' Lulju 2012 sat-30 ta' Ġunju 2013 għandu jkun ta' EUR 5 250 000.”

- (4) L-Artikolu 10 huwa sostitwit b'dan li ġej:

“Artikolu 10**Sigurtà**

Skont il-politika tal-Unjoni dwar is-sigurtà ta' persunal immobilizzat barra l-Unjoni f'kapaċità operazzjonali taht it-Titolu V tat-Trattat, ir-RSUE għandu jiehu l-miżuri kollha raġonevolment prattikabbli, skont il-mandat tar-RSUE u s-sitwazzjoni tas-sigurtà fiż-żona ġeografika ta' responsabbiltà, għas-sigurtà tal-persunal kollu taht l-awtorità diretta tar-RSUE, b'mod partikolari billi:

- (a) jistabbilixxi pjan ta' sigurtà speċifiku għall-missjoni bbażat fuq gwida mis-SEAE, li jipprevedi miżuri ta' sigurtà fiżiċi, organizzattivi u proċedurali speċifiċi għall-missjoni li jirregolaw l-immaniġġar tal-moviment mingħajr periklu tal-persunal lejn, u għewwa, iż-żona tal-missjoni u l-immaniġġar ta' incidenti ta' sigurtà, u li jipprevedi pjan ta' kontinġenza u pjan ta' evakwazzjoni tal-missjoni;
- (b) jiżgura li l-persunal kollu skjerat barra mill-Unjoni jkun kopert b'assigurazzjoni ta' riskju għoli, kif ikunu jehtieġu l-kondizzjonijiet fiż-żona tal-missjoni;
- (c) jiżgura li l-membri kollha tal-iskwadra tar-RSUE li jkunu ser jiġu mmobilizzati barra l-Unjoni, inkluż persunal ikkuntrattat lokalment, ikunu rċewew taħriġ adatt fir-rigward tas-sigurtà qabel jaslu fiż-żona tal-missjoni jew kif jaslu, abbażi tal-klassifikazzjonijiet tar-riskju assenjati liż-żona tal-missjoni mis-SEAE.

- (d) jiżgura li jiġu implimentati r-rakkomandazzjonijiet kollha miftehmin, maghmula wara valutazzjonijiet regolari ta' sigurtà, u jippreżenta lill-Kunsill, lir-RGħ u lill-Kummissjoni rapporti bil-miktub dwar l-implimentazzjoni tagħhom u dwar kwistjonijiet oħra ta' sigurtà fil-qafas tar-rapport ta' progress u tar-rapport dwar l-implimentazzjoni tal-mandat."

Artikolu 2

Dħul fis-seħh

Din id-Deċiżjoni għandha tidhol fis-seħh fil-jum tal-adozzjoni tagħha.

Magħmul fil-Lussemburgu, il-25 ta' Ġunju 2012.

Għall-Kunsill

Il-President

C. ASHTON
